

उपस्थिति : जन सम्पर्क विभाग के पंजी में संधारित।

कार्यवाही

सर्वप्रथम बैठक कार्यवाही प्रारम्भ की गई। तत्पश्चात् जिला स्तरीय पदाधिकारियों के द्वारा अपने विभाग के प्रगति/योजनाओं के बारे में प्रिंट मीडिया/इलेक्ट्रॉनिक मीडिया के प्रतिनिधियों को दी गई, जिसकी कार्यवाही निम्नवत् है।

1. पशुपालन विभाग :- जिला पशुपालन पदाधिकारी के द्वारा बताया गया कि बाढ़ आपदा से निपटने हेतु आवश्यक तैयारी की गई है। पशुओं के लिए आवश्यक दवा उपलब्ध है।

2. लोक स्वास्थ्य अभियंत्रण विभाग :- कार्यपालक अभियंता, लोक स्वास्थ्य अभियंत्रण विभाग के द्वारा बताया कि नल का जल योजना में कुल 947 वार्डों में उनके विभाग के द्वारा कार्य कराया जाना है। 213 वार्डों में निविदा हो कर कार्य प्रारम्भ कराया गया है। शेष वार्डों के कार्य हेतु 26-27.06.2019 को निविदा अपलोड हो जाएगा।

पेयजल की समस्याओं से निपटने हेतु कुल 08 मरम्मति दल बनाया गया है, जो विभिन्न प्रखण्डों में भ्रमण कर चापाकलों की मरम्मति कार्य कर रही है तथा 01.04.2019 से अब तक कुल 368 चापाकलों की मरम्मति कराई गई है। मीडिया की ओर से पृच्छा के क्रम में अवगत कराया गया कि केशोपुर जलापूर्ति योजना में अवशेष कार्यों को कराये जाने हेतु निविदा अंतिम चरण में है।

3. जल संसाधन विभाग :- कार्यपालक अभियंता, सोन नहर प्रमण्डल, बक्सर के द्वारा बताया गया कि बिचड़ा हेतु नहरों में पानी छोड़ा गया है तथा ग्यारह नम्बर लॉक तक पहुँच गया है। नहरों के शाखाओं के अंतिम छोर तक पानी पहुँचाने की व्यवस्था की जा रही है।

कार्यपालक अभियंता, गंगा पम्प नहर प्रमण्डल, बक्सर के द्वारा बताया गया कि 540 क्वीसेक पानी प्राप्त हुआ था, जिसे जमौली तक पहुँचाया गया है। निकृष पम्प योजना का कार्य चल रहा है।

लघु सिंचाई के अन्तर्गत कार्यपालक अभियंता के प्रतिनिधि के द्वारा बताया गया कि लघु सिंचाई के अन्तर्गत 344 नलकूपों को पंचायतों को सौंप दिया गया है तथा उन्हीं के द्वारा संचालन किया जा रहा है। उसकी मरम्मति आदि हेतु पंचायतों को निधि उपलब्ध करा दी गई है।

4. सामाजिक सुरक्षा :- सहायक निदेशक, सामाजिक सुरक्षा के द्वारा बताया गया कि वैसे व्यक्ति जो 60 वर्ष की आयु प्राप्त कर चुके हैं तथा किसी पेंशन योजना से आच्छादित नहीं हैं, वैसे लोगों को मुख्यमंत्री वृद्धजन पेंशन का लाभ देने हेतु आवेदन प्राप्त किया जा रहा है। पूर्व में 296 लोगों की स्वीकृति दी गई।

ताय हा लगभग 5500 आवेदन नॉ प्राप्त हुए जिनन बक एव आधार क मिलान क उपरान्त सही पाये गये लगभग 4700 आवेदनों का पेंशन भुगतान एक साथ ही गई की गई। अवगत कराया गया कि इस योजना के अन्तर्गत ऑन लाईन आवेदन भी जमा करने की सुविधा हो गई है।

5. **पथ प्रमण्डल** :- कार्यपालक अभियंता, पथ प्रमण्डल, बक्सर के द्वारा बताया गया कि कुल 26 पथों की मरम्मत कराये की प्रक्रिया चल रही है। इटाढ़ी-धनसोई पथ की मरम्मत तथा स्टेशन रोड से रामरेखाघाट के चौड़ीकरण का प्रस्ताव भेजा गया है।

6. **जिला निबंधन एवं परामर्श केन्द्र** :- प्रबंधक, जिला निबंधन एवं परामर्श के द्वारा बताया गया कि बिहार स्टूडेंट क्रेडिट कार्ड के अन्तर्गत अब तक 768 युवकों को लाभ दिया गया है। कुशल युवा कार्यक्रम के अन्तर्गत 19837 से ज्यादा आवेदन स्वीकृत किये गये हैं। मुख्यमंत्री स्वयं सहायता भत्ता के अन्तर्गत 12461 युवकों को प्रतिमाह एक हजार रुपये उपलब्ध कराये जा रहे हैं। इसके प्रचार प्रसार एवं आवेदन प्राप्ति हेतु 20.06.2019 से प्रखण्ड स्तर पर कैम्प लगाया जाएगा। प्रबंधक, जिला निबंधन एवं परामर्श, बक्सर को निदेशित किया गया कि कैम्प आयोजन की पूर्व सूचना मीडिया को उपलब्ध कराये ताकि अधिक-से-अधिक प्रचार-प्रसार हो सके।

7. **शिक्षा विभाग** :- जिला शिक्षा पदाधिकारी के द्वारा बताया गया कि भीषण गर्मी के कारण 30 जून तक विद्यालयों को प्रातः काल में संचालित करने का निदेश दिया गया है।

8. **ग्रामीण विकास** :- उप विकास आयुक्त के द्वारा बताया गया कि प्रधानमंत्री आवास योजना के अन्तर्गत कुल 7141 लक्ष्य के विरुद्ध 6319 की स्वीकृति दी गई तथा 6240 को प्रथम किस्त दिया गया है। इनमें 5239 पूर्ण हो चुका है। वित्तीय वर्ष 2019-20 का लक्ष्य अभी प्राप्त नहीं है।

मनरेगा के अन्तर्गत वृक्षरोपण हेतु 472, वर्मी कम्पोस्ट के अन्तर्गत 148, निजी पोखर के 358, पर्ईन-पोखर के 511, रेन हार्वेस्टिंग के 70 योजनाओं के कार्यान्वयन हेतु चयन किया गया है तथा इसका कार्यान्वयन कराया जाएगा।

मुख्यमंत्री 7 निश्चय योजनान्तर्गत 930 वार्डों में वार्ड प्रबंधन एवं क्रियान्वयन समिति के द्वारा कार्य कराया जाना है, जिसमें से 626 में कार्य प्रारम्भ हुआ है तथा 402 में कार्य पूर्ण कराया गया है।

मुख्यमंत्री 7 निश्चय योजनान्तर्गत गली-नाली की योजना में 1980 वार्डों में कार्य कराया जाना है। जिसके विरुद्ध 1119 वार्डों में कार्य प्रारम्भ किया गया है तथा इसमें से 958 वार्डों में कार्य पूर्ण किया गया है।

3. स्वस्थ विभाग : जलनाडस्तान क बंद हान क संबध म सावेल सजन क द्वारा बताया गया कि कुछ तकनीकी कारणों से बंद था, जो पुनः चालू करा दिया गया है। एनेथेसिया के चिकित्सकों के द्वारा वेतन नहीं मिलने के कारण कार्य नहीं किये जाने के संबंध में बताया गया कि बायोमेट्रिक उपस्थिति के आधार पर उपस्थित दिनों को उनका वेतन भुगतान किया जा चुका है।

आयुष्मान भारत योजना के अन्तर्गत कार्ड बनाये के संबंध में जानकारी दी गई कि जिनको पत्र प्राप्त नहीं हुआ है, वैसे परिवार अपना राशन कार्ड लेकर आयेंगे तो, यदि सूची में उनका नाम होगा तो कार्ड बनाया जाएगा। जिनका नाम सूची में नहीं है, उनका कार्ड नहीं बन पाएगा।

10. आई0सी0डी0एस0 :- जिला प्रोग्राम पदाधिकारी के द्वारा बताया गया कि मेनू के अनुसार बच्चों को आंगनबाड़ी केन्द्रों में भोजन दिया जाता है। इसके अतिरिक्त THR का वितरण किया जा रहा है। 415 नये केन्द्रों हेतु सेविका/सहायिक के चयन के लिए विज्ञापन प्रकाशित किया गया है, जिस पर रिक्ति आदि की पूर्ण विवरणी उपलब्ध है। प्रधानमंत्री मातृबंदन योजना के अन्तर्गत प्राप्त आवेदनों के आलोक में भुगतान किया जा रहा है।

आंगनबाड़ी संचालन के संबंध में बताया गया कि पूर्वाह्न 7.00 बजे से 11.00 बजे तक आंगनबाड़ी केन्द्रों का संचालन किया जा रहा है। वैसे आंगनबाड़ी केन्द्र जहाँ शौचालय एवं पेयजल की सुविधा नहीं है, वहाँ शौचालय एवं पेयजल की व्यवस्था हेतु परियोजनाओं को आवंटन दिया जा रहा है।

11. भवन प्रमण्डल :- कार्यपालक अभियंता, भवन प्रमण्डल, बक्सर के द्वारा बताया गया कि नावानगर, डुमरांव, इटाढ़ी एवं राजपुर में आई0टी0 केन्द्र भवन का निर्माण कार्य चल रहा है। इसके अतिरिक्त अभियंत्रण कॉलेज निर्माण हेतु कार्रवाई चल रही है।

12. अन्यान्य :- मीडिया की ओर से जानकारी दी गई कि वुडको के द्वारा पाईप बिछाने के दौरान गद्दा को भरा नहीं गया है, जिसके कारण दुर्घटनाएँ हो रही है। अपेक्षा की गई कि ऐसे स्थलों का समतलीकरण कराया जाय। इस क्रम में प्रभारी पदाधिकारी, विकास शाखा को निदेशित किया गया कि संबंधित एजेंसी को गद्दा समतल किये जाने हेतु अविलम्ब सूचित करेंगे।

अधोहस्ताक्षरी के द्वारा जानकारी दी गई कि सभी पंचायतों में पंचायत सरकार भवन अथवा सरकारी भवनों में 15 अगस्त 2019 से पंचायत स्तरीय कार्यालय का संचालन किया जाएगा। इस हेतु लगभग 80 प्रतिशत पंचायतों में कार्यपालक सहायक उपलब्ध कराये जा चुके हैं। कार्यालय संचालन हेतु आवश्यक उपकरण/उपस्कर क्रय हेतु राशि भी उपलब्ध करा दी गई है। पंचायतों में RTPS के अन्तर्गत दी जाने वाली सुविधाओं के अतिरिक्त अन्य सारे पंचायत स्तरीय कार्य किये जाएंगे।

कार्यपालक सहायक के पद पर सावदा के आधार पर नियोजन हेतु दिनांक 30.06.2019 दिन रविवार को परीक्षा का आयोजन किया गया है। इस परीक्षा में लगभग 23000 परीक्षार्थी के भाग लेंगे, जिसकी तैयारी की गई है। प्रथम चरण में लिखित परीक्षा ली जाएगी तथा उसमें सफल होने वाले अभ्यर्थियों को टंकण की परीक्षा ली जाएगी।

प्रेस कॉन्फ्रेंस में जानकारी दी गई कि कुछ पदाधिकारी के अवकाश में जाने/विभागीय कार्य से मुख्यालय से बाहर रहने के कारण इस प्रेस कॉन्फ्रेंस में अनुपस्थित हैं। आगामी प्रेस कॉन्फ्रेंस में सभी जिला स्तरीय पदाधिकारियों को प्रतिवेदन के साथ उपस्थित होने हेतु निदेशित किया जाएगा।

R-lyj
29/06/19

जिला पदाधिकारी,
बक्सर।

ज्ञापांक 10-1895 गो0 दिनांक 29.06.19

प्रतिलिपि : जिला जन सम्पर्क पदाधिकारी, बक्सर/सभी जिला स्तरीय पदाधिकारी, बक्सर जिला/सभी कार्यपालक अभियंता, बक्सर जिला/सभी शाखा प्रभारी समाहरणालय, बक्सर/ विशेष कार्य पदाधिकारी, जिला गोपनीय शाखा, बक्सर/अनुमण्डल पदाधिकारी, बक्सर एवं डुमरांव को सूचनार्थ एवं आवश्यक कार्रवाई हेतु प्रेषित।

प्रतिलिपि : उप विकास आयुक्त, बक्सर/अपर समाहर्ता, बक्सर को सूचनार्थ एवं आवश्यक कार्रवाई हेतु प्रेषित।

R-lyj
29/06/19

जिला पदाधिकारी,
बक्सर।